

श्री ५ को सरकार
अर्थ मन्त्रालयको सूचना

श्री ५ को सरकारले विदेशी विनिमय (नियमित गर्ने) ऐन, २०१६ को दफा ६ ले दिएको अधिकार प्रयोग गरी भारत बाहेक तेस्रो देशमा माल सामान निकासी गर्दा आर्जका मितिदेखि देहायबमोजिम गर्ने गरी निर्णय गरेकोले यो सूचना प्रकाशित गरिएको छ ।

(क) निम्न बमोजिमका माल सामानहरू निर्यात गर्दा निर्यात गरिने माल सामानको मूल्य प्रति निर्यात यू. एस. डलर १,०००।- (एक हजार) भन्दा बढीको भएमा प्रतितपत्रको माध्यमबाट मात्र निकासी गर्नु पर्नेछ ।

१. जुट तथा जुटको सामान,
२. खाद्यान्न (चामल, दाल, बेसार आदि)
३. प्रशोधित तथा अर्थ प्रशोधित छाला,
४. पिना,
५. कत्था,
६. ऊनी गलैँचा,
७. तयारी पोशाक (निर्यात ईजाजतपत्र चाहिनेमात्र)

(ख) खण्ड (क) बमोजिम प्रतितपत्रको माध्यमबाट निकासी गर्नु पर्ने माल सामानहरू सम्बन्धित भन्सार कार्यालयले निकासीको लागि छोड्दा वाणिज्य बैङ्कहरूद्वारा प्रमाणित प्रतितपत्र हेरी यकीन गरेर मात्र छोड्नु पर्नेछ ।

तर वस्तु विनिमयको आधारमा निर्यात गरिने मालसामानमा भने यो व्यवस्था लागू हुनेछैन, साथै निर्यातकर्ताले शत प्रतिशत विदेशी मुद्रामा अग्रिम भुक्तानी वा करारबाट निर्यात गर्दा निर्यात आर्जन विदेशी मुद्रामा भुक्तानी हुने व्यवस्था भएमा अर्थ मन्त्रालयले खण्ड (क) मा उल्लिखित वस्तुहरूको निर्यात गर्न स्वीकृति प्रदान गर्न सक्नेछ ।

आज्ञाले,
कर्णध्वज अधिकारी
श्री ५ को सरकारको सचिव

607

(४)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।